

“ਵਿਅਰਥ ਨੂੰ ਖਤਮ ਕਰਨ ਦਾ ਸਾਧਨ - ਸਮਰੱਥ ਸੰਕਲਪਾਂ ਦਾ ਖਜ਼ਾਨਾ ਗਿਆਨ ਮੁਰਲੀ”

ਅੱਜ ਬਾਪਦਾਦਾ ਸੰਗਮਯੁਗੀ ਅਲੌਕਿਕ ਰੁਹਾਨੀ ਮਹਾਫਿਲ ਵਿੱਚ ਮਿਲਣ ਮਨਾਉਣ ਆਏ ਹਨ। ਇਹ ਰੁਹਾਨੀ ਮਹਾਫਿਲ, ਰੁਹਾਨੀ ਮਿਲਨ ਸਾਰੇ ਕਲਪ ਵਿੱਚ ਹੁਣ ਹੀ ਕਰ ਸਕਦੇ ਹੋ। ਆਤਮਾਵਾਂ ਨਾਲ ਪਰਮ ਆਤਮਾ ਦਾ ਮਿਲਣ, ਇਹ ਸ੍ਵੇਸ਼ਟ ਮਿਲਣ ਸੱਤਯੁਗੀ ਸ੍ਰਿਸ਼ਟੀ ਵਿੱਚ ਵੀ ਨਹੀਂ ਹੋਵੇਗਾ। ਇਸ ਲਈ ਇਸ ਯੁੱਗ ਨੂੰ ਮਹਾਨ ਯੁੱਗ, ਮਹਾਮਿਲਣ ਦਾ ਯੁੱਗ, ਸਭ ਪ੍ਰਾਪਤੀਆਂ ਦਾ ਯੁੱਗ ਅਸੰਭਵ ਤੋਂ ਸੰਭਵ ਹੋਣ ਦਾ ਯੁੱਗ, ਸਹਿਜ ਅਤੇ ਸ੍ਵੇਸ਼ਟ ਅਨੁਭੂਤੀਆਂ ਦਾ ਯੁੱਗ, ਵਿਸ਼ੇਸ਼ ਬਦਲਾਵ ਦਾ ਯੁੱਗ, ਵਿਸ਼ਵ ਕਲਿਆਣ ਦਾ ਯੁੱਗ, ਸਹਿਜ ਵਰਦਾਨਾਂ ਦਾ ਯੁੱਗ ਕਿਹਾ ਜਾਂਦਾ ਹੈ। ਇਵੇਂ ਦੇ ਯੁੱਗ ਵਿੱਚ ਮਹਾਨ ਪਾਰਟਧਾਰੀ ਤੁਸੀਂ ਆਤਮਾਵਾਂ ਹੋ। ਇਵੇਂ ਮਹਾਨ ਨਸ਼ਾ ਸਦਾ ਰਹਿੰਦਾ ਹੈ? ਸਾਰਾ ਵਿਸ਼ਵ ਜਿਸ ਬਾਪ ਨੂੰ ਇੱਕ ਸੈਕਿੰਡ ਦੀ ਝਲਕ ਵੇਖਣ ਦਾ ਚਾਤਰਕ ਹੈ, ਉਸ ਬਾਪ ਦੇ ਸੈਕਿੰਡ ਵਿੱਚ ਅਧਿਕਾਰੀ ਬਣਨ ਵਾਲੇ ਅਸੀਂ ਸ੍ਵੇਸ਼ਟ ਆਤਮਾਵਾਂ ਹਾਂ, ਇਹ ਯਾਦ ਵਿੱਚ ਰਹਿੰਦਾ ਹੈ? ਇਹ ਯਾਦ ਆਪੇ ਹੀ ਸਮਰੱਥ ਬਣਾਉਂਦੀ ਹੈ। ਇਵੇਂ ਦੀਆਂ ਸਮਰੱਥ ਆਤਮਾਵਾਂ ਬਣੇ ਹੋ? ਸਮਰੱਥ ਮਤਲਬ ਵਿਅਰਥ ਨੂੰ ਖਤਮ ਕਰਨ ਵਾਲੇ। ਵਿਅਰਥ ਤਾਂ ਸਮਰੱਥ ਨਹੀਂ। ਜੇਕਰ ਮਨ ਵਿੱਚ ਵਿਅਰਥ ਸੰਕਲਪ ਹਨ ਤਾਂ ਸਮਰੱਥ ਸੰਕਲਪ ਰਹਿ ਨਹੀਂ ਸਕਦੇ। ਵਿਅਰਥ ਬਾਰ - ਬਾਰ ਹੇਠਾਂ ਲੈ ਆਉਂਦਾ ਹੈ। ਸਮਰੱਥ ਸੰਕਲਪ ਸਮਰੱਥ ਬਾਪ ਦੇ ਮਿਲਣ ਦਾ ਵੀ ਅਨੁਭਵ ਕਰਵਾਉਂਦਾ ਹੈ, ਮਾਇਆ ਜਿੱਤ ਵੀ ਬਣਾਉਂਦਾ ਹੈ। ਸਫਲਤਾ ਸਵਰੂਪ ਸੇਵਾਦਾਰੀ ਵੀ ਬਣਾਉਂਦਾ। ਵਿਅਰਥ ਸੰਕਲਪ ਉਮੰਗ ਉਤਸਾਹ ਨੂੰ ਖਤਮ ਕਰਦਾ ਹੈ। ਉਹ ਸਦਾ ਕਿਉਂ, ਕੀ ਦੀ ਉਲਝਣ ਵਿੱਚ ਰਹਿੰਦਾ ਇਸ ਲਈ ਛੋਟੀਆਂ - ਛੋਟੀਆਂ ਗੱਲਾਂ ਵਿੱਚ ਆਪਣੇ ਨਾਲ ਦਿਲਸ਼ਿਕਸਤ ਰਹਿੰਦਾ। ਵਿਅਰਥ ਸੰਕਲਪ ਸਦਾ ਪ੍ਰਾਪਤੀਆਂ ਦੇ ਖਜ਼ਾਨੇ ਨੂੰ ਅਨੁਭਵ ਕਰਨ ਤੋਂ ਵੰਚਿਤ ਕਰ ਦਿੰਦਾ। ਵਿਅਰਥ ਸੰਕਲਪ ਵਾਲੇ ਦੇ ਮਨ ਵਿੱਚ ਚਾਹਣਾ ਜਾਂ ਮਨ ਦੀਆਂ ਇੱਛਾਵਾਂ ਬੜੀਆਂ ਉੱਚੀਆਂ ਹੁੰਦੀਆਂ ਹਨ। ਇਹ ਕਰਾਂਗਾ, ਇਹ ਕਰਾਂ, ਇਹ ਪਲਾਨ ਬਹੁਤ ਤੇਜ਼ੀ ਨਾਲ ਬਣਾਉਂਦੇ ਮਤਲਬ ਤੇਜ਼ ਗਤੀ ਨਾਲ ਬਣਾਉਂਦੇ ਹਨ ਕਿਉਂਕਿ ਵਿਅਰਥ ਸੰਕਲਪਾਂ ਦੀ ਸਪੀਡ ਤੇਜ਼ ਹੁੰਦੀ ਹੈ ਇਸ ਲਈ ਬੜੀਆਂ ਉੱਚੀਆਂ - ਉੱਚੀਆਂ ਗੱਲਾਂ ਸੋਚਦੇ ਹਨ, ਪਰ ਸਮਰੱਥ ਨਾ ਹੋਣ ਦੀ ਵਜ੍ਹਾ ਨਾਲ ਪਲਾਨ ਅਤੇ ਪ੍ਰੈਕਟਿਕਲ ਵਿੱਚ ਬੜਾ ਅੰਤਰ ਹੋ ਜਾਂਦਾ ਹੈ ਇਸ ਲਈ ਦਿਲਸ਼ਿਕਸਤ ਹੋ ਜਾਂਦੇ ਹਨ। ਸਮਰੱਥ ਸੰਕਲਪ ਵਾਲੇ ਸਦਾ ਜੋ ਸੋਚਣਗੇ ਉਹ ਕਰਨਗੇ। ਸੋਚਣਾ ਅਤੇ ਕਰਨਾ ਦੋਵੇਂ ਇਕੋ ਜਿਹੇ ਹੋਣਗੇ। ਸਦਾ ਹੌਸਲੇ ਨਾਲ ਸੰਕਲਪ ਅਤੇ ਕਰਮ ਵਿੱਚ ਕਾਮਯਾਬ ਹੋਣਗੇ। ਵਿਅਰਥ ਸੰਕਲਪ ਤੇਜ਼ ਤੂਫਾਨ ਦੀ ਤਰ੍ਹਾਂ ਹਲਚਲ ਵਿੱਚ ਲਿਆਉਂਦਾ ਹੈ। ਸਮਰੱਥ ਸੰਕਲਪ ਸਦਾ ਬਹਾਰ ਵਾਂਗੂੰ ਹਰਿਆ - ਭਰਿਆ ਬਣਾ ਦਿੰਦਾ ਹੈ। ਵਿਅਰਥ ਸੰਕਲਪ ਐਨਰਜੀ ਅਰਥਾਤ ਆਤਮਿਕ ਬਲ ਅਤੇ ਸਮਾਂ ਵੇਸਟ ਕਰਨ ਦੇ ਨਿਮਿਤ ਬਣਦਾ ਹੈ। ਸਮਰੱਥ ਸੰਕਲਪ ਸਦਾ ਆਤਮਿਕ ਸ਼ਕਤੀ ਮਤਲਬ ਐਨਰਜੀ ਜਮਾਂ ਕਰਦਾ ਹੈ। ਸਮਾਂ ਸਫਲ ਕਰਦਾ ਹੈ। ਵਿਅਰਥ ਸੰਕਲਪ ਰਚਨਾ ਹੁੰਦੇ ਹੋਏ ਵੀ, ਵਿਅਰਥ ਰਚਨਾ, ਆਤਮਾ ਰਚਿਅਤਾ ਨੂੰ ਵੀ ਪ੍ਰੇਸ਼ਾਨ ਕਰਦੀ ਹੈ ਅਰਥਾਤ ਮਾਸਟਰ ਸ੍ਵੇਸ਼ਕਤੀਮਾਨ ਸਮਰੱਥ ਆਤਮਾ ਦੀ ਸ਼ਾਨ ਤੋਂ ਪਰੇ ਕਰ ਦਿੰਦੀ ਹੈ। ਸਮਰੱਥ ਸੰਕਲਪ ਨਾਲ ਸਦਾ ਸ੍ਵੇਸ਼ਟ ਸ਼ਾਨ ਦੇ ਸਮ੍ਰਿਤੀ ਸਵਰੂਪ ਰਹਿੰਦੇ ਹਾਂ। ਇਸ ਅੰਤਰ ਨੂੰ ਸਮਝਦੇ ਵੀ ਹੋ ਪਰ ਫਿਰ ਵੀ ਕਈ ਬੱਚੇ ਵਿਅਰਥ ਸੰਕਲਪਾਂ ਦੀ ਸ਼ਿਕਾਇਤ ਹੁਣ ਵੀ ਕਰਦੇ ਹਨ। ਹੁਣ ਤੱਕ ਵੀ ਵਿਅਰਥ ਸੰਕਲਪ ਕਿਉਂ ਚਲਦਾ ਹੈ, ਇਸਦਾ ਕਾਰਣ? ਜੋ ਬਾਪਦਾਦਾ ਨੇ ਸਮਰੱਥ ਸੰਕਲਪਾਂ ਦਾ ਖਜ਼ਾਨਾ ਦਿੱਤਾ ਹੈ - ਉਹ ਹੈ ਗਿਆਨ ਦੀ ਮੁਰਲੀ। ਮੁਰਲੀ ਦਾ ਇੱਕ - ਇੱਕ ਮਹਾਵਾਕਿਆ ਸਮਰੱਥ ਖਜ਼ਾਨਾ ਹੈ। ਇਸ ਸਮਰੱਥ ਸੰਕਲਪ ਦੇ ਖਜ਼ਾਨੇ ਦਾ ਮਹੱਤਵ ਘੱਟ ਹੋਣ ਦੀ ਵਜ੍ਹਾ ਨਾਲ ਸਮਰੱਥ ਸੰਕਲਪ ਧਾਰਨ ਨਹੀਂ ਹੁੰਦਾ ਤਾਂ ਵਿਅਰਥ ਨੂੰ ਮੌਕਾ ਮਿਲ ਜਾਂਦਾ ਹੈ। ਹਰ ਵੇਲੇ ਇੱਕ - ਇੱਕ ਮਹਾਵਾਕਿਆ ਯਾਦ ਕਰਦੇ ਰਹੀਏ ਤਾਂ ਸਮਰੱਥ ਬੁੱਧੀ ਵਿੱਚ ਵਿਅਰਥ ਆ ਨਹੀਂ ਸਕਦਾ ਹੈ। ਖਾਲੀ ਬੁੱਧੀ ਰਹਿ ਜਾਂਦੀ ਹੈ, ਇਸ ਲਈ ਖਾਲੀ ਜਗ੍ਹਾ ਹੋਣ ਦੇ ਕਰਨ ਵਿਅਰਥ ਆ ਜਾਂਦਾ ਹੈ। ਜਦੋਂ ਮਾਰਜਿਨ ਹੀ ਨਹੀਂ ਹੋਵੇਗੀ ਤਾਂ ਵਿਅਰਥ ਆ ਕਿਵੇਂ ਸਕਦਾ। ਸਮਰੱਥ ਸੰਕਲਪਾਂ ਤੋਂ ਬੁੱਧੀ ਨੂੰ ਬਿਜ਼ੀ ਰੱਖਣ ਦਾ ਸਾਧਨ ਨਾ ਆਉਣਾ - ਅਰਥਾਤ ਸੰਕਲਪਾਂ ਦਾ ਅਵਾਹਣ ਕਰਨਾ।

ਬਿਜ਼ੀ ਰੱਖਣ ਦੇ ਬਿਜ਼ਨਸਮੈਨ ਬਣੇ। ਦਿਨ ਰਾਤ ਇਨ੍ਹਾਂ ਗਿਆਨ ਰਤਨਾਂ ਦੇ ਵਪਾਰੀ ਬਣੇ। ਨਾ ਫੁਰਸਤ ਹੋਵੇਗਾ ਨਾ ਵਿਅਰਥ ਸੰਕਲਪਾਂ ਨੂੰ ਮਾਰਜਿਨ ਹੋਵੇਗੀ। ਤਾਂ ਵਿਸ਼ੇਸ਼ ਗੱਲ "ਬੁੱਧੀ ਨੂੰ ਸਮਰੱਥ ਸੰਕਲਪਾਂ ਨਾਲ ਸਦਾ ਭਰਪੂਰ ਰੱਖੋ।" ਉਸਦਾ ਅਧਾਰ ਹੈ ਰੋਜ਼ ਦੀ ਮੁਰਲੀ ਸੁਣਨਾ, ਸਮਾਨਾ ਅਤੇ ਸਵਰੂਪ ਬਣਨਾ। ਇਹ ਤਿੰਨ ਅਵਸਥਾ ਹਨ। ਸੁਣਨਾ ਬਹੁਤ ਚੰਗਾ ਲਗਦਾ ਹੈ। ਸੁਣਨ ਤੋਂ ਬਿਨਾਂ ਰਹਿ ਨਹੀਂ ਸਕਦੇ। ਇਹ ਵੀ ਸਟੇਜ ਹੈ। ਇਵੇਂ ਦੀ ਸਟੇਜ ਵਾਲੇ ਸੁਣਨ ਦੇ ਵਕਤ ਤੱਕ ਸੁਣਨ ਦੀ ਇੱਛਾ, ਸੁਣਨ ਦਾ ਰਸ ਹੋਣ ਦੇ ਕਾਰਨ ਉਸ ਵੇਲੇ ਤੱਕ ਉਸੇ ਰਸ ਦੀ ਮੌਜ ਵਿੱਚ ਰਹਿੰਦੇ ਹਨ। ਸੁਣਨ ਵਿੱਚ ਮਸਤ ਵੀ ਰਹਿੰਦੇ ਹਨ, ਬਹੁਤ ਚੰਗਾ, ਬਹੁਤ ਚੰਗਾ ... ਇਹ ਗੀਤ ਵੀ ਖੁਸ਼ੀ ਨਾਲ ਗਾਉਂਦੇ ਹਨ। ਲੇਕਿਨ ਸੁਣਨਾ ਖਤਮ ਹੋਇਆ ਤਾਂ ਉਹ ਰਸ ਵੀ ਖਤਮ ਹੋ ਜਾਂਦਾ ਹੈ ਕਿਉਂਕਿ ਸਮਾਇਆ ਨਹੀਂ। ਸਮਾਉਣ ਦੀ ਸ਼ਕਤੀ ਦੁਆਰਾ ਬੁੱਧੀ ਨੂੰ ਸਮਰੱਥ ਸੰਕਲਪਾਂ ਨਾਲ ਸੰਪੰਨ ਨਹੀਂ ਕੀਤਾ ਤਾਂ ਵਿਅਰਥ ਆਉਂਦਾ ਰਹਿੰਦਾ ਹੈ। ਸਮਾਉਣ ਵਾਲੇ ਸਦਾ ਭਰਪੂਰ ਰਹਿੰਦੇ ਹਨ ਇਸ ਲਈ ਵਿਅਰਥ ਸੰਕਲਪਾਂ ਤੋਂ ਕਿਨਾਰਾ ਰਹਿੰਦਾ ਹੈ। ਪਰ ਸਵਰੂਪ ਬਣਨ ਵਾਲੇ ਸ਼ਕਤੀਸ਼ਾਲੀ

ਬਣ ਦੂਸਰਿਆਂ ਨੂੰ ਵੀ ਸ਼ਕਤੀਸ਼ਾਲੀ ਬਣਾਉਂਦੇ ਹਨ। ਤਾਂ ਉਹ ਕਮੀ ਰਹਿ ਜਾਵੇਗੀ।

ਵਿਅਰਥ ਤੋਂ ਬੱਚਦੇ ਹਾਂ, ਸ਼ੁੱਧ ਸੰਕਲਪਾਂ ਵਿੱਚ ਰਹਿੰਦੇ ਹਾਂ ਲੇਕਿਨ ਸ਼ਕਤੀ ਸਵਰੂਪ ਨਹੀਂ ਬਣ ਸਕਦੇ। ਸਵਰੂਪ ਬਣਨ ਵਾਲੇ ਸਦਾ ਸੰਪਨ, ਸਦਾ ਸਮਰਥ, ਸਦਾ ਸ਼ਕਤੀਸ਼ਾਲੀ ਕਿਰਨਾਂ ਦੁਆਰਾ ਦੂਸਰਿਆਂ ਦੇ ਵੀ ਵਿਅਰਥ ਨੂੰ ਖ਼ਤਮ ਕਰਨ ਵਾਲੇ ਹੁੰਦੇ ਹਨ। ਤਾਂ ਆਪਣੇ ਆਪ ਤੋਂ ਪੁੱਛੋ ਕਿ ਮੈਂ ਕੌਣ ਹਾਂ। ਸੁਣਨ ਵਾਲੇ ਸਮਾਉਣ ਵਾਲੇ ਜਾਂ ਸਵਰੂਪ ਬਣਨ ਵਾਲੇ? ਸ਼ਕਤੀਸ਼ਾਲੀ ਆਤਮਾ ਸੈਕਿੰਡ ਵਿੱਚ ਵਿਅਰਥ ਨੂੰ ਸਮਰੱਥ ਵਿੱਚ ਬਦਲ ਦਿੰਦੀ ਹੈ। ਤਾਂ ਸ਼ਕਤੀਸ਼ਾਲੀ ਆਤਮਾਵਾਂ ਹੋ ਨਾ? ਤਾਂ ਵਿਅਰਥ ਨੂੰ ਬਦਲੋ। ਹੁਣ ਤੱਕ ਵਿਅਰਥ ਵਿੱਚ ਸ਼ਕਤੀ ਅਤੇ ਸਮੇਂ ਗਵਾਉਂਦੇ ਰਹੋਗੇ ਤਾਂ ਸਮਰੱਥ ਕਦੇ ਬਣੇਗੇ? ਬਹੁਤ ਕਾਲ ਦਾ ਸਮਰੱਥ ਹੀ ਬਹੁਤ ਕਾਲ ਦਾ ਸੰਪਨ ਰਾਜ ਕਰ ਸਕਦਾ ਹੈ। ਸਮਝਾ।

ਹੁਣ ਆਪਣੇ ਸਮਰੱਥ ਸਵਰੂਪ ਦੁਆਰਾ ਦੂਸਰਿਆਂ ਨੂੰ ਸਮਰੱਥ ਬਣਾਉਣ ਦਾ ਵਕਤ ਹੈ। ਆਪਣੇ ਵਿਅਰਥ ਨੂੰ ਖ਼ਤਮ ਕਰੋ। ਹਿੰਮਤ ਹੈ ਨਾ? ਜਿਵੇਂ ਮਹਾਰਾਸ਼ਟਰ ਹੈ ਉਵੇਂ ਹੀ ਮਹਾਨ ਹੋ ਨਾ। ਮਹਾਂ ਸੰਕਲਪ ਕਰਨ ਵਾਲੇ ਹੋ ਨਾ। ਕਮਜ਼ੋਰ ਸੰਕਲਪ ਵਾਲੇ ਨਹੀਂ। ਸੰਕਲਪ ਕੀਤਾ ਅਤੇ ਹੋਇਆ। ਇਸਨੂੰ ਕਹਿੰਦੇ ਹਨ ਮਹਾਨ ਸੰਕਲਪ। ਇਵੇਂ ਦੀਆਂ ਮਹਾਨ ਆਤਮਾਵਾਂ ਹੋ ਨਾ ਅਤੇ ਪੰਜਾਬ ਵਾਲੇ ਕੀ ਸੋਚਦੇ ਹਨ? ਪੰਜਾਬ ਦੇ ਬਹਾਦੁਰ ਹੋ ਨਾ। ਮਾਇਆ ਦੀ ਸ਼ਕਤੀ ਵਾਲੇ ਸਰਕਾਰ ਨੂੰ ਲਲਕਾਰ ਰਹੇ ਹਨ। ਇਸਵਰੀਏ ਸ਼ਕਤੀ ਵਾਲੇ ਮਾਇਆ ਨੂੰ ਲਲਕਾਰ ਕਰ ਰਹੇ ਹਨ। ਮਾਇਆ ਨੂੰ ਲਲਕਾਰ ਕਰਨ ਵਾਲੇ ਹੋ ਨਾ। ਘਬਰਾਉਣ ਵਾਲੇ ਤਾਂ ਨਹੀਂ ਹੋ ਨਾ। ਜਿਵੇਂ ਉਹ ਕਹਿੰਦੇ ਹਨ ਸਾਡਾ ਰਾਜ ਹੋਵੇ, ਤੁਸੀਂ ਵੀ ਮਾਇਆ ਨੂੰ ਲਲਕਾਰਦੇ ਹੋ, ਗਰਜ਼ ਕੇ ਕਹਿੰਦੇ ਹੋ ਕੀ ਹੁਣ ਸਾਡਾ ਰਾਜ ਆਉਣ ਵਾਲਾ ਹੈ। ਇਵੇਂ ਦੇ ਬਹਾਦੁਰ ਹੋ ਨਾ। ਪੰਜਾਬ ਵਾਲੇ ਵੀ ਬਹਾਦੁਰ ਹਨ। ਮਹਾਰਾਸ਼ਟਰ ਵਾਲੇ ਮਹਾਨ ਹਨ ਅਤੇ ਕਰਨਾਟਕ ਵਾਲਿਆਂ ਦੀ ਵਿਸ਼ੇਸ਼ਤਾ ਹੈ - ਮਹਾਨ ਭਾਵਨਾ। ਭਾਵਨਾ ਦੇ ਕਾਰਨ ਭਾਵਨਾ ਦਾ ਫਲ ਸਹਿਜ਼ ਮਿਲਦਾ ਰਹਿੰਦਾ ਹੈ। ਕਰਨਾਟਕ ਵਾਲੇ ਭਾਵਨਾ ਦੁਆਰਾ ਮਹਾਨ ਫਲ ਖਾਣ ਵਾਲੇ ਹਨ ਇਸ ਲਈ ਸਦਾ ਖੁਸ਼ੀ ਵਿੱਚ ਨੱਚਦੇ ਰਹਿੰਦੇ ਹਨ। ਤਾਂ ਖੁਸ਼ੀ ਦਾ ਫਲ ਖਾਣ ਵਾਲੇ ਖੁਸ਼ਨਸੀਬ ਆਤਮਾਵਾਂ ਹਨ। ਤਾਂ ਮਹਾਰਾਸ਼ਟਰ ਮਹਾਨ ਸੰਕਲਪਧਾਰੀ ਅਤੇ ਪੰਜਾਬ ਮਹਾਨ ਲਲਕਾਰ ਕਰਨ ਵਾਲੇ ਮਹਾਨ ਰਾਜ ਅਧਿਕਾਰੀ ਅਤੇ ਕਰਨਾਟਕ ਮਹਾਨ ਫਲ ਖਾਨ ਵਾਲੇ ਤਿੰਨੋਂ ਹੀ ਮਹਾਨ ਹੋ ਗਏ ਨਾ।

ਮਹਾਰਾਸ਼ਟਰ ਮਤਲਬ ਸਭ ਵਿੱਚ ਮਹਾਨ। ਹਰ ਸੰਕਲਪ ਮਹਾਨ, ਸਵਰੂਪ ਮਹਾਨ, ਕਰਮ ਮਹਾਨ, ਸੇਵਾ ਮਹਾਨ, ਸਭ ਵਿੱਚ ਮਹਾਨ। ਤਾਂ ਅੱਜ ਮਹਾਨ ਦੀਆਂ ਤਿੰਨ ਨਦੀਆਂ ਮਿਲੀਆਂ ਹਨ। ਮਹਾਨ ਨਦੀਆਂ ਮਿਲ ਗਈਆਂ ਨਾ। ਮਹਾਨ ਨਦੀਆਂ ਦਾ ਮਹਾਸਾਗਰ ਨਾਲ ਮਿਲਣ ਹੈ ਇਸ ਲਈ ਮਿਲਣ ਮਹਫਿਲ ਵਿੱਚ ਆਏ ਹਨ। ਅੱਜ ਮਹਫਿਲ ਵੀ ਮਨਾਉਣੀ ਹੈ ਨਾ। ਅੱਛਾ- ਇਵੇਂ ਸਦਾ ਸਮਰੱਥ, ਸਦਾ ਹਰ ਮਹਾਵਾਕਿਆ ਦੇ ਸਵਰੂਪ ਬਣਨ ਵਾਲੇ, ਬਹੁਤ ਕਾਲ ਦੀਆਂ ਸਮਰੱਥ ਆਤਮਾਵਾਂ ਨੂੰ ਸਮਰੱਥ ਬਣਾਉਣ ਵਾਲੇ ਬਾਪਦਾਦਾ ਦਾ ਸੂਵ ਸਮਰਥੀਆਂ ਸੰਪਨ ਯਾਦ ਪਿਆਰ ਅਤੇ ਨਮਸਤੇ।

ਦਾਦੀਆਂ ਨਾਲ:- ਇਹ ਮਹਾਂਮੰਡਲੀ ਬੈਠੀ ਹੈ। ਆਦਿ ਵਿੱਚ ਓਮ ਮੰਡਲੀ ਰਹੀ ਅਤੇ ਅੰਤ ਵਿੱਚ ਮਹਾਂਮੰਡਲੀ ਹੋ ਗਈ। ਸਾਰੀਆਂ ਮਹਾਨ ਆਤਮਾਵਾਂ ਦੀ ਮੰਡਲੀ ਹੈ ਨਾ। ਉਹ ਆਪਣੇ ਆਪ ਨੂੰ ਮਹਾਂਮੰਡਲੇਸ਼ਵਰ ਕਹਾਉਂਦੇ ਹਨ ਅਤੇ ਤੁਸੀਂ ਆਪਣੇ ਨੂੰ ਮਹਾਂਸੇਵਾਦਾਰੀ ਕਹਾਉਂਦੇ ਹੋ। ਮਹਾਂਮੰਡਲੇਸ਼ਵਰ ਜਾਂ ਮਹਾਂਮੰਡਲੇਸ਼ਵਰੀ ਨਹੀਂ ਕਹਾਉਂਦੇ ਲੇਕਿਨ ਮਹਾਂਸੇਵਾਦਾਰੀ। ਤਾਂ ਮਹਾਨ ਸੇਵਾਦਾਰੀਆਂ ਦੀ ਮਹਾਨ ਮੰਡਲੀ। ਮਹਾਂਸੇਵਾਧਾਰੀ ਮਤਲਬ ਹਰ ਸੰਕਲਪ ਤੋਂ ਆਪੇ ਹੀ ਸੇਵਾ ਦੇ ਨਿਮਿਤ ਬਣੇ ਹੋਏ। ਹਰ ਸੰਕਲਪ ਦੁਆਰਾ ਸੇਵਾ ਹੁੰਦੀ ਰਹਿੰਦੀ ਹੈ। ਜੇ ਆਪ ਯੋਗੀ ਹਨ ਉਹ ਆਪ ਸੇਵਾਦਾਰੀ ਹਨ। ਸਿਰਫ਼ ਚੈਕ ਕਰੋ - ਕਿ ਆਪੇਹੀ ਸੇਵਾ ਹੋ ਰਹੀ ਹੈ? ਤਾਂ ਮਹਿਸੂਸ ਕਰੋਗੇ ਕਿ ਸੇਵਾ ਦੇ ਇਲਾਵਾ ਸੈਕਿੰਡ ਵੀ ਹੋਰ ਸੰਕਲਪ ਜਾ ਨਹੀਂ ਸਕਦਾ। ਚਲਦੇ - ਚਲਦੇ ਹਰ ਕੰਮ ਕਰਦੇ ਸੇਵਾ ਸਵਾਸ - ਸਵਾਸ ਸੈਕਿੰਡ - ਸੈਕਿੰਡ ਵਿੱਚ ਸਮਾਈ ਹੋਈ ਹੈ, ਇਸਨੂੰ ਕਿਹਾ ਜਾਂਦਾ ਹੈ ਸਵਤੈ ਸੇਵਾਦਾਰੀ। ਇਵੇਂ ਦੇ ਹੋ ਨਾ। ਹੁਣ ਖ਼ਾਸ ਪ੍ਰੋਗ੍ਰਾਮ ਤੋਂ ਸੇਵਾ ਕਰਨ ਦੀ ਸਥਿਤੀ ਖ਼ਤਮ ਹੋ ਗਈ। ਆਪੇ ਸੇਵਾ ਦੇ ਨਿਮਿਤ ਬਣ ਗਏ। ਇਹ ਹਾਲੇ ਦੂਸਰਿਆਂ ਨੂੰ ਮੌਕਾ ਦਿੰਦਾ ਹੈ। ਉਹ ਪ੍ਰੋਗ੍ਰਾਮ ਵੀ ਬਣਾਉਣਗੇ, ਪ੍ਰੋਕਟੀਕਲ ਵੀ ਕਰਵਾਉਣਗੇ ਪਰ ਤੁਹਾਡੀ ਸੇਵਾ ਹਾਲੇ ਆਪੇ ਸੇਵਾਦਾਰੀਆਂ ਦੀ ਹੈ। ਪ੍ਰੋਗ੍ਰਾਮ ਦੇ ਸਮੇਂ ਤੱਕ ਨਹੀਂ ਪਰ ਸਦਾ ਹੀ ਪ੍ਰੋਗ੍ਰਾਮ ਹੈ। ਸਦਾ ਹੀ ਸੇਵਾ ਦੀ ਸਟੇਜ ਤੇ ਹੋ। ਇਵੇਂ ਦੀ ਮੰਡਲੀ ਹੈ ਨਾ। ਜਿਵੇਂ ਸ਼ਰੀਰ ਸਵਾਸ ਦੇ ਬਿਨਾਂ ਚਲ ਨਹੀਂ ਸਕਦਾ, ਇਵੇਂ ਆਤਮਾ ਸੇਵਾ ਦੇ ਬਗ਼ੈਰ ਰਹਿ ਨਹੀਂ ਸਕਦੀ। ਇਹ ਸਵਾਸ ਚਲਦਾ ਹੀ ਰਹਿੰਦਾ ਹੈ ਨਾ ਆਟੋਮੈਟਿਕ। ਇਵੇਂ ਸੇਵਾ ਆਪੇ ਚਲਦੀ ਹੈ। ਸੇਵਾ ਹੀ ਜਿਵੇਂਕਿ ਆਤਮਾ ਦਾ ਸਾਹ ਹੈ। ਇੰਝ ਹੈ ਨਾ? ਕਿੰਨੇ ਘੰਟੇ ਸੇਵਾ ਕੀਤੀ, ਇਹ ਹਿਸਾਬ ਕੱਢ ਸਕਦੇ ਹੋ? ਧਰਮ ਕਰਮ ਹੈ ਹੀ ਸੇਵਾ। ਚਲਣਾ ਵੀ ਸੇਵਾ, ਬੋਲਣਾ ਵੀ ਸੇਵਾ, ਕਰਨਾ ਵੀ ਸੇਵਾ ਤਾਂ ਆਪੇ ਸੇਵਾਦਾਰੀ, ਸਦਾ ਦੇ ਸੇਵਾਦਾਰੀ। ਜੇ ਵੀ ਸੰਕਲਪ ਉੱਠਦਾ ਉਸ ਵਿੱਚ ਸੇਵਾ ਸਮਾਈ ਹੈ। ਹਰ ਬੋਲ ਵਿੱਚ ਸੇਵਾ ਸਮਾਈ ਹੋਈ ਹੈ ਕਿਉਂਕਿ ਵਿਅਰਥ ਤਾਂ ਖ਼ਤਮ ਹੋ ਗਿਆ। ਤਾਂ ਸਮਰੱਥ ਦਾ ਅਰਥ ਹੈ ਸੇਵਾ। ਇਵੇਂ ਦੇ ਨੂੰ ਕਿਹਾ ਜਾਂਦਾ ਮਹਾਂਮੰਡਲੀ ਵਾਲੀਆਂ ਮਹਾਨ ਆਤਮਾਵਾਂ ਹਨ। ਅੱਛਾ -

ਸਾਰੇ ਤੁਹਾਡੇ ਸਾਥੀ ਵੀ ਬਾਪਦਾਦਾ ਦੇ ਸਾਮ੍ਹਣੇ ਹਨ। ਓਮ ਮੰਡਲੀ ਵਾਲੇ ਸਭ ਮਹਾਂਮੰਡਲੀ ਵਾਲੇ ਆਦਿ ਦੇ ਸੇਵਾਦਾਰੀ ਸਦਾ ਸੇਵਾਦਾਰੀ ਹਨ। ਬਾਪਦਾਦਾ ਦੇ ਸਾਮ੍ਹਣੇ ਸਾਰੀਆਂ ਮਹਾਂਮੰਡਲੀ ਦੀਆਂ ਮਹਾਨ ਆਤਮਾਵਾਂ ਹਨ। ਫ਼ਿਰ ਪਾਨ ਦਾ ਬੀੜਾ ਉਠਾਉਣ ਵਾਲੇ ਤਾਂ ਮਹਾਨ ਮੰਡਲੀ ਵਾਲੇ ਹੀ ਹੋਏ ਨਾ। ਪਾਨ ਦਾ ਬੀੜਾ ਚੁੱਕਿਆ ਨਾ। ਬਗ਼ੈਰ ਕੁੱਝ ਸੋਚਣ ਤੋਂ, ਸੰਕਲਪ ਕਰਨ ਦਾ ਪੱਕਾ ਸੰਕਲਪ ਕੀਤਾ ਅਤੇ

ਨਿਮਿਤ ਬਣ ਗਏ। ਇਸਨੂੰ ਕਿਹਾ ਜਾਂਦਾ ਹੈ ਮਹਾਨ ਆਤਮਾਵਾਂ। ਮਹਾਨ ਕਰਤੱਵ ਦੇ ਨਿਮਿਤ ਬਣੇ ਹੋ। ਐਗਜ਼ਾਂਪਲ ਤਾਂ ਬਣੇ। ਬਿਨਾਂ ਐਗਜ਼ਾਂਪਲ ਦੇਖੇ ਹੋਏ ਸੰਸਾਰ ਦੇ ਲਈ ਉਧਾਰਣ ਬਣ ਗਏ। ਤਰੁੰਤ ਦਾਨ ਮਹਾਂ ਪੁੰਨ। ਇਵੇਂ ਦੀਆਂ ਮਹਾਨ ਆਤਮਾਵਾਂ ਹੋ। ਅੱਛਾ।

ਪਾਰਟੀਆਂ ਨਾਲ

1 ਮਹਾਰਾਸ਼ਟਰ ਅਤੇ ਪੰਜਾਬ ਗਰੁੱਪ।

ਤੁਸੀਂ ਸਭ ਬੱਚੇ ਨਿਡਰ ਹੋ ਨਾ। ਕਿਉਂ? ਕਿਉਂਕਿ ਤੁਸੀਂ ਸਦਾ ਨਿਰਵੈਰ ਹੋ। ਤੁਹਾਡਾ ਕਿਸੇ ਨਾਲ ਵੀ ਵੈਰ ਨਹੀਂ ਹੈ। ਸਭ ਆਤਮਾਵਾਂ ਦੇ ਲਈ ਭਰਾ - ਭਰਾ ਦੀ ਸ਼ੁਭ ਭਾਵਨਾ, ਸ਼ੁਭ ਕਾਮਨਾ ਹੈ। ਇਵੇਂ ਦੀਆਂ ਸ਼ੁਭ ਭਾਵਨਾ, ਕਾਮਨਾ ਵਾਲੀਆਂ ਆਤਮਾਵਾਂ ਸਦਾ ਨਿਡਰ ਰਹਿੰਦੀਆਂ ਹਨ। ਡਰਨ ਵਾਲੇ ਨਹੀਂ। ਖੁਦ ਯੋਗਯੁਕਤ ਸਥਿਤੀ ਵਿੱਚ ਸਥਿਤ ਹਨ ਤਾਂ ਕਿਵੇਂ ਦੀ ਵੀ ਪਰਸਥਿਤੀ ਵਿੱਚ ਸੇਫ਼ ਜ਼ਰੂਰ ਹਨ। ਤਾਂ ਸਦਾ ਸੇਫ਼ ਰਹਿਣ ਵਾਲੇ ਹੋ ਨਾ? ਬਾਪ ਦੀ ਛੱਤਰਛਾਂ ਵਿੱਚ ਰਹਿਣ ਵਾਲੇ ਸਦਾ ਸੇਫ਼ ਹਨ। ਛੱਤਰਛਾਂ ਵਿੱਚੋਂ ਬਾਹਰ ਨਿਕਲੇ ਤਾਂ ਫ਼ਿਰ ਡਰ ਹੈ। ਛੱਤਰਛਾਂ ਦੇ ਵਿੱਚ ਨਿਡਰ ਹਨ। ਕਿੰਨਾ ਵੀ ਕੋਈ ਕੁੱਝ ਵੀ ਕਰੇ ਲੇਕਿਨ ਬਾਪ ਦੀ ਯਾਦ ਇੱਕ ਕਿਲ੍ਹਾ ਹੈ। ਜਿਵੇਂ ਕਿਲ੍ਹੇ ਦੇ ਅੰਦਰ ਕੋਈ ਨਹੀਂ ਆ ਸਕਦਾ। ਇਵੇਂ ਯਾਦ ਦੇ ਕਿਲ੍ਹੇ ਦੇ ਅੰਦਰ ਸੇਫ਼। ਹਲਚਲ ਵਿੱਚ ਵੀ ਅਚਲ। ਘਬਰਾਉਣ ਵਾਲੇ ਨਹੀਂ। ਇਹ ਤਾਂ ਕੁੱਝ ਵੀ ਨਹੀਂ ਵੇਖਿਆ। ਇਹ ਰਿਹਰਸਲ ਹੈ। ਅਸਲ ਤੇ ਹੋਰ ਹੈ। ਰਿਹਰਸਲ ਪੱਕਾ ਕਰਵਾਉਣ ਦੇ ਲਈ ਕੀਤੀ ਜਾਂਦੀ ਹੈ। ਤਾਂ ਪੱਕੇ ਹੋ ਗਏ, ਬਹਾਦੁਰ ਹੋ ਗਏ? ਬਾਪ ਨਾਲ ਲਗਨ ਹੈ ਤਾਂ ਕਿਵੇਂ ਦੀਆਂ ਮੁਸ਼ਿਕਲਾਂ ਵਿੱਚ ਪਹੁੰਚ ਗਏ। ਸਮੱਸਿਆ ਜੀਤ ਬਣ ਗਏ। ਲਗਨ ਨਿਰਵਿਘਨ ਬਣਨ ਦੀ ਸ਼ਕਤੀ ਦਿੰਦੀ ਹੈ। ਬਸ ਸਿਰਫ਼ 'ਮੇਰਾ ਬਾਬਾ' ਇਹ ਮਹਾਮੰਤ੍ਰ ਯਾਦ ਰਹੇ। ਇਹ ਭੁੱਲਿਆ ਤਾਂ ਗਏ। ਇਹ ਹੀ ਯਾਦ ਰਿਹਾ ਤਾਂ ਸਦਾ ਸੇਫ਼ ਹਾਂ।

2 ਸਦਾ ਆਪਣੇ ਨੂੰ ਅਚਲ ਅਡੋਲ ਆਤਮਾਵਾਂ ਮਹਿਸੂਸ ਕਰਦੇ ਹੋ? ਕਿਸੇ ਵੀ ਤਰ੍ਹਾਂ ਦੀ ਹਲਚਲ ਅਚਲ ਅਡੋਲ ਸਥਿਤੀ ਵਿੱਚ ਰੁਕਾਵਟ ਨਾ ਪਾਵੇ। ਇਵੇਂ ਦੇ ਵਿਘਨ - ਵਿਨਾਸ਼ਕ ਅਚਲ ਅਡੋਲ ਆਤਮਾਵਾਂ ਬਣੇ ਹੋ। ਵਿਘਨ - ਵਿਨਾਸ਼ਕ ਆਤਮਾਵਾਂ ਹਰ ਵਿਘਨ ਨੂੰ ਇਵੇਂ ਪਾਰ ਕਰਦੀ ਜਿਵੇਂ ਵਿਘਨ ਨਹੀਂ ਇੱਕ ਖੇਡ ਹੈ। ਤਾਂ ਖੇਡ ਕਰਨ ਵਿੱਚ ਸਦਾ ਮਜ਼ਾ ਆਉਂਦਾ ਹੈ ਨਾ। ਕਿਸੇ ਪ੍ਰਸਥਿਤੀ ਨੂੰ ਪਾਰ ਕਰਨਾ ਅਤੇ ਖੇਡ ਕਰਨਾ ਫ਼ਰਕ ਹੋਵੇਗਾ ਨਾ। ਜੇਕਰ ਵਿਘਨ ਵਿਨਾਸ਼ਕ ਆਤਮਾਵਾਂ ਹਨ ਤਾਂ ਪ੍ਰਸਥਿਤੀ ਖੇਡ ਅਨੁਭਵ ਹੁੰਦੀ ਹੈ। ਪਹਾੜ ਰਾਈ ਵਾਂਗੂੰ ਮਹਿਸੂਸ ਹੁੰਦਾ ਹੈ। ਇਵੇਂ ਵਿਘਨ - ਵਿਨਾਸ਼ਕ ਹੋ ਘਬਰਾਉਣ ਵਾਲੇ ਤੇ ਨਹੀਂ। ਨਾਲੇਜ਼ਫੁਲ ਆਤਮਾਵਾਂ ਪਹਿਲਾਂ ਤੋਂ ਹੀ ਜਾਣਦੀਆਂ ਹਨ ਕਿ ਇਹ ਸਭ ਤਾਂ ਆਉਣਾ ਹੀ ਹੈ, ਹੋਣਾ ਹੀ ਹੈ। ਜਦੋਂ ਪਹਿਲਾਂ ਤੋਂ ਪਤਾ ਹੁੰਦਾ ਹੈ ਤਾਂ ਕੋਈ ਵੱਡੀ ਗੱਲ ਨਹੀਂ ਲਗਦੀ। ਅਚਾਨਕ ਕੁੱਝ ਹੁੰਦਾ ਹੈ ਤਾਂ ਛੋਟੀ ਗੱਲ ਵੀ ਵੱਡੀ ਲਗਦੀ, ਪਹਿਲਾਂ ਤੋਂ ਪਤਾ ਹੁੰਦਾ ਹੈ ਤਾਂ ਵੱਡੀ ਗੱਲ ਵੀ ਛੋਟੀ ਲਗਦੀ। ਤੁਸੀਂ ਸਾਰੇ ਨਾਲੇਜ਼ਫੁਲ ਹੋ ਨਾ। ਉਵੇਂ ਤਾਂ ਨਾਲੇਜ਼ਫੁਲ ਹੋ ਪਰ ਜਦੋਂ ਪ੍ਰਸਥਿਤੀਆਂ ਦਾ ਟਾਈਮ ਹੁੰਦਾ ਉਸ ਵੇਲੇ ਨਾਲੇਜ਼ਫੁਲ ਦੀ ਸਥਿਤੀ ਭੁੱਲੇ ਨਾ, ਕਈ ਵਾਰ ਕੀਤਾ ਹੋਇਆ ਹੁਣ ਦੇਹਰਾ ਰਹੇ ਹੋ। ਜਦੋਂ ਨਥਿੰਗ ਨਿਊ ਹੈ ਤਾਂ ਸਹਿਜ ਹੈ। ਤੁਸੀਂ ਸਭ ਕਿਲ੍ਹੇ ਦੀਆਂ ਪੱਕਿਆਂ ਇੱਟਾਂ ਹੋ। ਇੱਕ - ਇੱਕ ਇੱਟ ਦੀ ਬਹੁਤ ਮਹੱਤਤਾ ਹੈ। ਇੱਕ ਵੀ ਇੱਟ ਹਿਲਦੀ ਹੈ ਤਾਂ ਸਾਰੀ ਕੰਧ ਨੂੰ ਹਿਲਾ ਦਿੰਦੀ ਹੈ। ਤਾਂ ਤੁਸੀਂ ਅਚਲ ਹੋ, ਕੋਈ ਕਿੰਨਾ ਵੀ ਹਿਲਾਉਣ ਦੀ ਕੋਸ਼ਿਸ਼ ਕਰੇ ਪਰ ਹਿਲਾਉਣ ਵਾਲਾ ਹਿਲ ਜਾਵੇ ਤੁਸੀਂ ਨਾ ਹਿਲੋ। ਇਵੇਂ ਅਚਲ ਆਤਮਾਵਾਂ ਨੂੰ, ਵਿਘਨ - ਵਿਨਾਸ਼ਕ ਆਤਮਾਵਾਂ ਨੂੰ ਬਾਪਦਾਦਾ ਰੋਜ਼ ਵਧਾਈ ਦਿੰਦੇ ਹਨ, ਇਵੇਂ ਦੇ ਬੱਚੇ ਹੀ ਬਾਪ ਦੀ ਵਧਾਈ ਦੇ ਹੱਕਦਾਰ ਹਨ। ਇਵੇਂ ਦੇ ਅਚਲ - ਅਡੋਲ ਬੱਚਿਆਂ ਨੂੰ ਬਾਪ ਅਤੇ ਸਾਰਾ ਪਰਿਵਾਰ ਵੇਖਕੇ ਖੁਸ਼ ਹੁੰਦਾ ਹੈ। ਅੱਛਾ!

**ਵਰਦਾਨ:-** ਸਮਰੱਥ ਸਥਿਤੀ ਦਾ ਬਟਨ ਚਾਲੂ ਕਰ ਬੇਕਾਰ ਦੇ ਹਨ੍ਹੇਰੇ ਨੂੰ ਖਤਮ ਕਰਨ ਵਾਲੇ ਅਵਿਕਅਤ ਫਰਿਸ਼ਤਾ ਭਵ ਜਿਵੇਂ ਸਥੂਲ ਰੋਸ਼ਨੀ ਦਾ ਬਟਨ ਚਾਲੂ ਕਰਨ ਨਾਲ ਹਨ੍ਹੇਰਾ ਖਤਮ ਹੋ ਜਾਂਦਾ ਹੈ। ਇਵੇਂ ਸਮਰੱਥ ਸਥਿਤੀ ਹੈ ਬਟਨ। ਇਸ ਬਟਨ ਨੂੰ ਚਾਲੂ ਕਰੋ ਤਾਂ ਬੇਕਾਰ ਦਾ ਹਨ੍ਹੇਰਾ ਖਤਮ ਹੋ ਜਾਵੇਗਾ। ਇੱਕ - ਇੱਕ ਵਿਅਰਥ ਸੰਕਲਪ ਨੂੰ ਖਤਮ ਕਰਨ ਦੀ ਮਿਹਨਤ ਤੋਂ ਛੁੱਟ ਜਾਵਾਂਗੇ। ਜਦੋਂ ਸਥਿਤੀ ਸਮਰੱਥ ਹੋਵੇਗੀ ਤਾਂ ਮਹਾਂਦਾਨੀ - ਵਰਦਾਨੀ ਬਣ ਜਾਵਾਂਗੇ ਕਿਉਂਕਿ ਦਾਤਾ ਦਾ ਅਰਥ ਹੀ ਹੈ ਸਮਰੱਥ। ਸਮਰੱਥ ਹੀ ਦੇ ਸਕਦਾ ਹੈ ਅਤੇ ਜਿੱਥੇ ਸਮਰੱਥ ਹੈ ਉੱਥੇ ਵਿਅਰਥ ਖਤਮ ਹੋ ਜਾਂਦਾ ਹੈ। ਤਾਂ ਇਹ ਅਵਿਕਅਤ ਫਰਿਸ਼ਤਿਆਂ ਦਾ ਸ਼੍ਰੇਸ਼ਠ ਕੰਮ ਹੈ।

**ਸਲੋਗਨ:-** ਸਚਾਈ ਦੇ ਅਧਾਰ ਤੇ ਸ੍ਰਵ ਆਤਮਾਵਾਂ ਦੇ ਦਿਲ ਦੀਆਂ ਦੁਆਵਾਂ ਪ੍ਰਾਪਤ ਕਰਨ ਵਾਲੇ ਹੀ ਭਾਗਿਆਵਾਨ ਆਤਮਾ ਹੈ।

\*\*\*\*\*